



“గంగా! నువ్వేమో

ముడితె మాసిపోయే మల్లె పూవోలున్నవు. నేనేమో నల్లస రపు గుండ్రాయోలున్న. కాశీపట్నంల కొలువున్న శివుడేమో మనిద్దరికి ముడిపెట్టె” అంటూ చెక్కిలి మీద చిటికేసిన ఈశ్వరయ్య చిలిపి చేష్టలకు, దోర వయసులో కోర చూపుల గంగమ్మ మనోజలధిలో మురిపాల అలలు ఎగిరిపడినై.

“నీతోని నా మెడల మాడు ముళ్ళేయింది గూడా ఆ శివయ్యనే గదా బావా! తనకు పిల్లలు కాలేదని మా అక్క పార్వతి మనకు పెండ్లిజేసి. నువ్వేమో కొంటే బావవు. నేనేమో తుంటరి మరదల్ని. ఇప్పుడు నీకు పెండ్లాన్నైపోతి. ఇంగ మనం ముగ్గురం ఒకటే”. ఈశ్వరయ్య ఒడిలో సిగ్గుల మొగ్గల్ని ఏరుకుంటూ గంగమ్మ చెప్పుకుపోతోంది. “నువ్వు డక్కి... గదే... గా బుడిగ వాయించుకుంటు కథ జెప్తుంటే, నేను చతుర్లు చెప్తుంటే చూసినోల్లంతా ‘వారెవా! బుడిగ జంగమొల్ల కథంటే బాగోతం కంటే బాగున్నదంటారు. మన ముగ్గురం ఊరు దిరిగి ఇంటికిచ్చినంక అక్కడ వంటింట్లకు వోతది. నేను లేడిపిల్లోలే గంటేని నిన్ను ముద్దుపెట్టుకుంటు”. ఆమె జ్ఞాపకాల వ్యాపకాలు.

అలనాటి అత్యుత్సాహం ఈ నాడు చెంగున ఎగిరించింది. అంతే... గంగమ్మ కూచున్న నులక మంచం అమాంతం విరిగిపోయింది. ఇరవయ్యేళ్ల మిసిమి వయసు మురిపాల మూటలు అరవయ్యేళ్ల వయసులో విప్పుకుని తరిమికొట్టి కింద పడేసివై.

తళ తళ లాడున్న తాబాకుల గుడిసె కిలకిలా నవ్విసట్టని పించింది. ఒళ్లు రుల్లుమంది.

“వామో!” కాస్సేపు గిలగిల్లాడింది. ఇంకా నయం నడుము విరిగి పోలేదు” గొణుక్కుంది. గుడిసె కప్పును గమ్మత్తుగా చూస్తూ, నేలమీద చేతులానించి లేచి నుంచుంది. విరిగిన మంచాన్ని పక్కకు జరుపుతూంటే ఆయాసం ముంచుకొచ్చింది. దగ్గ... గొంతును గురగుర



పండుటాక

లాడించింది. “నా తెలివి తెల్లారి నట్టే ఉంది. బయట ఎప్పుడో తెల్లారిపోయింది. ఎందుకో... గా పాత సంగతులు గుర్తుకొచ్చి పరేషాన్ జేస్తున్నై...” కిటికీ లోంచి గుడిసెలోకి చొచ్చుకొస్తున్న లేత సూర్య కిరణాలను ఆశ్చర్యంగా చూస్తూ కాలకృత్యాలు తీర్చుకుంది. రాత్రికి మిగిలిన చద్దన్నం తిని, గోడకొరిగి కూచుంది. మనసు మళ్ళీ పాత రోజుల్లోకెళ్లి పోతోంది. గతంలోకి తొంగి చూస్తోంది.

భవిష్యత్తు శూన్యమైన సామాన్య జీవిత గత కాలం జ్ఞాపకాలే కాలక్షేపం. చూపులు శూన్యంలో పరుచుకుంటూ దేని కోసమో వెతుకుతున్నాయి.

... ఆడదానికి మొగుడున్నన్ని రోజులే ముద్దు ముచ్చట్లు. ఆస్క బతుకంతా అడివేగదా! బుడిగ జంగమంటే ఆ రోజుల్లో బుడిబుడి జంగం కాదు. సాక్షాత్తు జంగం దేవర... శివావతారము.

ఈశ్వరయ్యంటే ఈశ్వరావతారము. నిలువుటంగీ, గుండు తలకు పొడగాటి తలపాగా, కాళ్లకు గజ్జెలు, నుదుటి విభూతి రేఖల మధ్య ఎర్రని కుంకుమ బొట్టు... సుప్రభాత సూర్యుడిలా మెరుస్తూంటే అప్పుడే కైలాసంనుండి దిగివచ్చిన జంగం దేవరలాగుండే వాడు. భుజమ్మీది తంబూరాను చేతి వేళ్లకు తొడుకున్న అందెలతో తడుతూ మరో చేతిని విచిత్రంగా తిప్పుతూ కథ చెప్తూ... నటరాజులా కన్పించేవాడు.

పార్వతి, గంగమ్మలు గుమ్మెటలు వాయిస్తూ వంతలు పాడుతూ గొంతులు కలిపేవారు. గంగమ్మ హాస్య పాత్రలో అరమరికలు లేకుండా జీవిస్తూంటే జనాలు విరగబడి నవ్వే వారు. కమ్మగా, నెమ్మదిగా సాగిపోయే బుడిగ జంగం కథా ప్రవాహంలో శివలీలలే కాకుండా దేశింగు రాజు కథ, పలనాటి బాలచంద్రుడు, మైరావణ, భక్త సిరియాళ, భక్త అంబ

రీష, దక్షయజ్ఞం లాంటి ఎన్నెన్నో పౌరాణిక, ధార్మిక, వీర గాధా కెరటాలు కదుల్తుండేవి. ఇల్లిల్లు తిరిగినా, వేదిక మీద గంటలపాటు కథా కార్యక్రమం నిర్వహించినా సామాన్యులు, అసామాన్యులనే తేడాలేకుండా అందరూ కళ్లు, చెవులు అప్పగించేవారు. బాలనాగమ్మ, సత్యహరిశ్చంద్ర, సీతమ్మవారి కష్టాలు వింటూ కంట తడిపెట్టేవారు. ఎండనకా, వాన అనకా, చలిపులికి భయపడకుండా కాయకష్టంతో జీవిస్తూ రక్కాన్ని చెమటగా మార్చి భూమాత ఒడిలో జిలకరించే శ్రమ జీవులు, భూమిపుత్రులు కథలు విని శ్రమ శక్తిని రెట్టింపు చేసుకునేవారు. మానసికానందం బలవర్ధక ఔషధంగా పంజేసేది.

సామాజికంగా ఉపేక్షితులైన హరిజన, గిరిజన, వెనకబడిన వర్గాలవారి ఇళ్లలో ఎవరైనా చనిపోతే, బుడిగ జంగాలే శాస్త్ర సమ్మతంగా సాగనంపేవారు. శవయాత్రలో ధైర్యంగా శవంముందు నడుస్తూ, శివనామ స్మరణ చేయిస్తూ, గంట వాయిస్తూ మనిషి చివరి మజిలీయైన శ్మశాన వాటిక లేదా బొందలగడ్డ దాకా వెళ్లి అంతిమ సంస్కారాన్ని బాధ్యతాయుతంగా నిర్వహించేవారు. అందుకు బేడ మాత్రమే తీసుకుని విగత జీవులైన వారి ఆత్మశాంతికోసం వారి పేరున పొగిడేవారు. అందుకే బేడ జంగాలన్నారంటారు.

ఈశ్వరయ్య అన్ని పనుల్లోనూ ఆరితేరిన వాడు. శివరాత్రి ఉత్సవాలప్పుడు శివాలయమంతా తానే అయేవాడు. ఆలయాన్ని తన గుండె గుడిగా భావించి అతి జాగ్రత్తగా ఏర్పాటు చేసేవాడు. గుడి గోడల దుమ్ముదులిపి, సున్నం కొట్టించి, రంగులు వేయించి కైలాస పర్వత ములా అలంకరించేవాడు. “అచ్చ రభ, శరభా...” నినాదాలిస్తూ శివరాధనలో తన్మయత్వం చెందే వాడు. ఒంటినిండా విభూతి రేఖ

లతో పరమ శివావతారమై పరవశించేవాడు. ఊరేగింపు సందడిలో జన సందోహం మధ్యన- కాళ్ళూ చేతుల్ని రబ్బారు బంతిలా తిప్పుతూ ఉల్తాసంగా, ఉత్సాహంగా దండకాలు వేసేవాడు.

“భజే భద్ర! భద్రాంబికా, ప్రాణనాథా!”తో ప్రారంభించి గొంతు నరాలు గమ్మత్తుగా కదుల్తూంటే “సుర రాతిభంగా! ప్రభో రుద్రా! రౌద్రావతారా! సునాశీర ముఖ్యామకానేక సంభావితా సల్ప సుశ్లోక! చారిత్ర! కోట్యర్క సంకాశ! దేదీ ప్యమాన! ప్రభాదివ్య గాత్రా! శివా! పాలితా! శేష బ్రహ్మాండ భాండోదరా! మేరు ధీరా! విరాడ్రూపా! వారాశి గంభీర! సౌజన్య రత్నాకరా!...” భయానకాశ్చర్య రసాలు మేళవించిన దండకం సాగిపోతూంటే అపర వీరభద్రుడై ఆబాల గోపాలాన్ని ఉర్రూతలూగించేవాడు. ఆ... దృశ్యాళింకా గంగమ్మ స్మృతి పథముల్ మెదుల్తూ స్ఫూర్తినిస్తుంటాయి.

అప్పుడప్పుడు అక్కాచెల్లెళ్ల మధ్య సవతి పోరు సరదా జరుగుతుండేది. పార్వతి మహిషాసుర మర్ధినిలా కొంగు నడుముకు చుట్టుకుని ఒంటి కాలుమీద ఉరికొచ్చి శత్రువులా.

“గంగమ్మ మెత్తనిదే కాని గట్లకు గట్టు కోసేస్తుండే గంగీ!” అంటూ చేతులు తిప్పుతూ తిడుతుండేది.

“శివ శివా! పార్వతమ్మైతే తండ్రినే చంపించింది గదా! కనికరం లేని ఆడ జన్మ కఠిన శిల లాంటిది” అంటూ గంగమ్మ తిరగబడేది.

మర్నాడు అన్నీ మరిచి అక్కాచెల్లెళ్లె పోయేవారు. ఇద్దరు పెళ్లాల ముద్దల సంసార సాగరములో ఇలాంటి సరిగమలు మామూలే అనుకునేవాడు ఈశ్వరయ్య. సంసార సాగర యానములో హాయిగా సాగిపోతున్న

పీచున నొకకు సుడిగుండాలెదురైనాయి.

గంగమ్మ రెండో భార్యగా వచ్చినా సంతానవతి కాలేదు. మానవ మాతృల ఊహలకందని పై వాని లీలావిలాసం పైచో గాని... ముదురు వయసులో పార్వతి నెలదప్పింది. ఆ కడుపుతో తనకే వచ్చినంత సంబరపడి పోయింది. గంగమ్మ గర్భవతి అక్కను అల్లారుముద్దుగా చూసుకుంది. ఆశల చాచివిల్లు కొత్తరూపు సంతరించుకుంది.

కాస్త కష్టమైంది. పురుళ్లుపోసే మంగలి నర్సమ్మ సమ మార్పిడి ఊళ్లో లేదు. అంతా తానే అయింది గంగమ్మ. బండంటి కొడుకును కన్న అక్క ఆ కొడుకును చెల్లెలి చేతుల్లో పెట్టి శివైక్యమైపోతుందని ఎవ్వరూ ఊహించలేదు. బల్లెఱుక్కకు దిగుమతి అవుతున్న పట్నం నవ నాగరికత, పీచుమాల మోజు,... టెలివిజన్ వీరంగం... బుడిగ జంగాల బతుకుల్ని ఎడారి మయం చేసిస్తే.

చూరిన సామాజిక పరిస్థితి, కలిసిరాని కాలం ఈశ్వర మెదడు నరాల్లో దుమారం లేపినై. అదుపాజ్ఞల్లో లేకుండా పెరుగుతున్న కొడుకు వీరభద్రుడు, తరిగిపో తున్న ఓపిక దుమారాన్ని దుందుడుకు రుంఝూమారు తంగా మార్చేసి ఈశ్వరయ్యను మంచానికి పరిమితం చేశాడై. మామూలు డాక్టర్ల అవగాహనకందని మానసిక వాగం పురుగు శరీరాన్ని తొలిచి పారేసింది. పెళ్లి చేసినా వీర భద్రునికి బరువుబాధ్యతలు తెలిసి రాలేదు.

ఓ రోజు కొడుకును పక్కన కూచోబెట్టుకున్నాడు. “వీర భద్రా!” మనసులోని మాట తీగలు తెగిన వీణానాదంలా బయటికొచ్చింది. “నీకు ఈడొచ్చింది గాని జ్ఞానంరాలేదు. చెడు సావాసంవల్ల చదువు వానాకాలం చదువైంది. మన కుల విద్యగూడా రాదాయె. అయినా దాన్నెవ్వరూ ఆదరిస్త లేరని శివాలయం పూజారిగా...” దగ్గు తెర తోసుకొచ్చింది. గంగమ్మ అందించిన గ్లాసెడు నీళ్లు శాంతింపజేసిస్తే. “నాకీ లోకం...” మరో దగ్గు తెర అతలాకుతలం చేసింది. గుండెల్లో సునామి అలలు చెలరేగినై. గంగమ్మ అందించిన తులసి తీర్థంతో కొంత నెమ్మదించింది. “ఇంగ నాకు ఈ లోకంతో... ప్సే...” గంగమ్మ చెయ్యందుకుని కొడుకు చేతిలో ఉంచాడు. “మ్మీ... మీ హా... అమ్మను బాగా చూస్తా. ఈ ఇల్లు అమ్మి కొంత అమ్మ పేర బ్యా... బా... బాంకుల వెయ్. నెలనెలా మిత్తి తీసుకుని బతుకుతుంది. మింకొందాంతోని ఏదన్నా వ్యాపారం చెచె... చె... చెయ్! ఆంతే! నోరు అలాగే తెరుచుకునుంది. కాళ్ళూచేతులు చప్పు బడి పోయినై. పంచప్రాణాలు పంచభూతాల్లో.

తండ్రి చివరి కోర్కె విషయంలో వీరభద్రుడు శ్రీరామచంద్రుడయ్యాడు. ఇల్లు అమ్మేశాడు. వచ్చిన డబ్బులో సగం బాంకులో గంగమ్మ పేర ఫిక్స్డ్ డిపాజిట్చింది. మిగతాది తానుంచుకుని వేరే కాపురం పెట్టేశాడు. ఒంటరి గంగమ్మకు ఉన్న చివర తాబాకుల గుడిసెగూడా వేయించాడు.

చివరేండ్ల కాలం అనుకోని మార్పుల్ని తెచ్చింది. రాను రాను గంగమ్మ ఒంటిలోని ఓపికతోపాటు, బాంకు వడ్డీ రేట్లు వారుణంగా తగ్గిపోయినై. అప్పుడప్పుడు కోడలు వచ్చి “అత్తమ్మా! మాకో కొడుకు పుట్టినా నీ కొడుకు పాత బుద్ధులు మానలేదు. రోజూ తాగొస్తున్నాడు” అని గోడు వెళ్ళబుచ్చుకుని వెళ్ళింది.


ఈమచ్చ మరో సమస్య ముంచుకొచ్చింది. శివాలయంలో పూజారిగా పంజేస్తూనే వీరభద్రుడు వారుణివాహినికి ధారుణంగా దాసుడయాడు. పూటుగా తాగొచ్చి గంగమ్మ పక్కన కూచుని ఓరోజు “అమ్మా! నాకు ఇల్లు గడుస్తలేదు. శివాలయంల పూజారి ఉజ్జోగం పోయింది. నీ బాంకు డిపాజిట్ విడిపించి నాకివ్వు. నువు నాదగ్గరనే ఉండువు గాని...” చావు కబురు చల్లగా చెప్పాడు. రోజూ అట్లానే వచ్చి కాల్చుకు తింటున్నాడు. ససేమిరా అంటుంది

తాను...

గతమంతా గంగమ్మ బుర్రలో తిరిగింది. వర్తమానం కళ్ళ ముందుంది.

“అమ్మా... అమ్మా!” గుడిసె తలుపుతోసుకుని వీరభద్రుడు లోపలికొచ్చాడు. పక్కన కూలబడ్డాడు. గంగమ్మ గుండెల్లో గ్యాసు బుడ్డి పేలింది. ఓపిక తెచ్చుకుని సర్దుక్కుచుంది... వచ్చినవా నాయనా... రా! అగో, గా మంచం ఇరిగిపోయింది. జెర బాగ చేయించురా” విరిగిన మంచాన్ని కళ్ళతో చూపించింది.

“మరీ... నా మనసుగూడా ఇరిగిపోయింది. దాన్ని నువు,



“బాంకుల పైసలు నీకిచ్చి నేను బజార్ల బిచ్చమడుక్కోవాలా? మోకాళ్ల నొప్పుల్లోని బాధపడ్తున్న చాతిల అగ్గిపెట్టినట్టు మండుతుంది. ఈ నెల మిత్తి దీసుకొంగనే మల్లా డాక్టరుకు చూపించు కుంటా. నువు పోరా...” ఒక చేతిని గోడ మీద, మరో అరచేతిని నేల మీద ఆసరాగా ఉంచి లేవబోయింది. తాగిన మందు ఇంధనంగా మారి వీరభద్రుని బుర్రలో బురిడీలు కొట్టింది.

బాగ చేయిస్తే నేను నీ మంచాన్ని బాగ చేయిస్తా.” భక్లన నవ్వాడు. దుర్వాసన గుప్పుమంది. పొత్తికడుపులో పేగులు కదిలినట్టనిపించింది.

“ధూ! గింత పొద్దుగాల్నే తాగొచ్చినావురా?” తుపు క్కున ఉమ్మేసి పక్కకు జరిగింది. “ఇంకా నీకు బుద్ధెప్పుడొస్తదిరా?” చీత్కరించింది. నుదుటి రేఖల్లో విల్లముల్లు గోచరించిస్తే.

“ఇంగో ముసల్దానా!” తాను జరిగి దగ్గరికొచ్చాడు. సూర్యకిరణాలు కళ్ళల్లో పడకుండా అరచెయ్యి అడ్డం పెట్టుకున్నాడు. “ఇయ్యాల నీ బాంకు పైసలు నా చేతుల వడాలె. పదా...ఇడిపిద్దాం పదా! అప్పులోళ్లు తిడుతుండ్రు. ఇంటికిరాయి పది నెలలదియ్యాలె...” చెప్పుకు పోతున్నాడు. కడుపులో తెడ్డుతో కలెబెట్టినట్టనిపించింది గంగమ్మకు.

“బాంకుల పైసలు నీకిచ్చి నేను బజార్ల బిచ్చమడుక్కోవాలా? మోకాళ్ల నొప్పుల్లోని బాధపడ్తున్న చాతిల అగ్గిపెట్టినట్టు మండుతుంది. ఈ నెల మిత్తి దీసుకొంగనే మల్లా డాక్టరుకు చూపించుకుంటా. నువు పోరా...” ఒక చేతిని గోడ మీద, మరో అరచేతిని నేల మీద ఆసరాగా ఉంచి లేవబోయింది. తాగిన మందు ఇంధనంగా మారి వీరభద్రుని బుర్రలో బురిడీలు కొట్టింది. గంగమ్మ భుజాల మీద చేతు

లేసి బలవంతంగా కూచోబెట్టాడు.

“ముందు నా సంగతి చూడు. అటెన్స నేనే నిన్ను దావఖానకు తీస్తుపోత.”

“నువు దీస్తుపోయేది దవాఖానాలకు కాదు, బొందలగడ్డకు. అక్కడ నన్ను పాతల వెట్టి ప్రదక్షణాలు చేస్తవురా” అటోఇటో తేల్చుకోవాలనే పట్టుదల పెరిగింది. “అన్న వస్త్రాలడిగితే ఉన్న వస్త్రాలు ఊడబిక్కున్నట్టుగా మంచం బాగ చేయించురా కొడకా అంటే బాంకుల పైసలయ్యి మన వత్తివి. ఈసారి పైసలడిగితే మర్యాద గుండదు. చల్... నువు పోరా...” దగ్గు తెరను లక్ష్మిపెట్టుకుండా దబాయిం చింది ముసలి కళ్ళ మొసలి కళ్ళ పోయినై.

ఓర్నియవ్వ, ముసల్దానికే గంత పంతముంటే నాకెంత ఉండాలి? వీరభద్రుణ్ణి వీరావేశం ఆవహించింది. లేచి నుంచుండి సిగ అందుకున్నాడు. పళ్ళ పటపట లాడుస్తే.

“ముసలి ముండా! నేను జెప్పినట్టు చేస్తవా లేదా?” గయ్ మన్నాడు. అసహనం పిడికిట్లో కేంద్రీకృతమై సిగ చుట్టూ బిగుసుకుంటోంది. గంగమ్మ పెనుగులాడ్డొంది.

“పోరా బాడ్డావ్!” శక్తిసంతా కూడగట్టుకుని కొడుకు చేతుల్ని తోసిపారేసింది. “నా మొగని సొమ్ము, నా ఇష్టం. నువ్వెవనివిరా లభంగా? ఉరిమింది. తిట్ల పురాణం విప్పింది.

“నీ మొగుడూ, మొనగాడు... నా కన్నతండ్రి... తెలుసా?”

“అయినా సరే. నేను నీకు చిల్లిగవ్వగూడా ఇయ్య...”

“అట్లానా? నువు ఛస్తే ఆ పైసలు నాకే ఇస్తరు.” ఆసహనం, ఆవేశం రెట్టింపైనాయి. వీరభద్రుని కుడికాలు పైకి లేచి పసిప్రాయములో పారాడిన గుండెల నొక్క తన్ను తన్నింది.

“అమ్మో...” ఆర్తనాదంతో పడిపోయింది. ఆ అరుపు ఊరంతా చావు కేకలా వినబడింది.

వీరభద్రుని వీరావేశం, మత్తుతోపాటు మాయమైంది. వెన్ను పూసలోంచి వణుకు పుట్టుకొచ్చింది.

వామ్మో! ఎవలన్నా వస్తే పోలీసులకు పట్టిస్తరు. బలమంతా పిక్కల్లోకొచ్చింది. దుడ్డు కర్రలతో తరువుబడుతున్న వెల్లి కుక్కలా పరుగు లంకించుకున్నాడు. ఊరి జనాలతోపాటు ఆనంద సేవా సంస్థ కార్యదర్శి గూడా ఆఘమే ఫూల మీద ఇక్కడికి చేరుకున్నాడు. గంగమ్మను లేపి కూచోబెట్టి నీళ్లు తాగించారు. ఆనంద కార్యదర్శి ఆనందంగా ముందున్నాడు. వెంటనే వైద్య సేవ అందింది. మూడురోజుల్లో గంగమ్మ మామూలు మనిషైంది.

“బాంకుల పైసలుంటే మావోడు నన్ను బతుకనియ్యడు. ఆ పైసల్లోని నా బతుక్కు ఇంకేదన్నా దారిచూపించు బిడ్డా” ఆనంద కార్యదర్శిని బతిమాలింది. బాంకు ఫిక్స్డ్ డిపాజిట్ కు కదలిక వచ్చింది.

కొండ ప్రాంతమైన కొండపాక గ్రామం అంచున, కొమర వెల్లి పుణ్య క్షేత్రానికి కేక పెట్టు దూరంలో వృద్ధుల పాలిట భూలోక స్వర్గములో రూపుదిద్దుకుంటున్న “ఆనంద నంద నము” వృద్ధాశ్రమం ఒడిలో గంగమ్మ పసిపాపలా పారాడు తోంది. జీవన యానంలో ధక్కాముక్కీలు తిని అలసిసొలసి, కడుపున పుట్టిన వారి చీత్కారాలను ఓపిక ఉన్నంతవరకు భరించి మజిలీగా ఆనందనందనము చేరిన తోటి సీనియర్ సిటిజన్స్ మధ్య... భ్రమలు, బాధలకు దూరంగా కులాసాగా గడుపుతోంది.

గాలి రెక్కలు గట్టిగా తాకితే రాలిపోయేందుకు మానసికంగా సిద్ధమై తలలూపుతున్న పండుబాకులా, శ్రీరామచంద్రుని పలుకరింపు విని తనువు చాలించేందుకు తయారై ఎదిరిచూస్తున్న శబరి మాతలా పరమాత్ముని పిలుపుకోసం సంతోషంగా ఎదిరి చూస్తోంది.